

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

పుణ్యాంబరధరం విష్ణుం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మాం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, షట్పాశ్చాశదధికశతతమాధ్యాయాస్తర్గత శ్లోకపారాయణం,
ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-156 షట్పశ్చాశదధికశతతమో2ధ్యాయః బకవధపర్వ
 బ్రాహ్మణపరివారస్య క్లేశం నివారయితుం కున్త్యా భీమసేనేన సహ సంలాపః,
 చిన్తయా బ్రాహ్మణస్య పరిదేవనం చ

వసామ సుసుఖం పుత్ర బ్రాహ్మణస్య నివేశనే ।
 అజ్ఞాతా ధార్తరాష్ట్రస్య సత్కృతా వీతమన్యవః ॥ 156-12 ॥

సశ్చిన్తయే సదా పుత్ర బ్రాహ్మణస్యాస్య కిం స్వహమ్ ।
 ప్రియం కుర్యామితి గృహే యత్కుర్యురుషితాః సుఖమ్ ॥ 156-13 ॥

ఏతావాన్ పురుషస్తాత కృతం యస్మిన్న నశ్యతి ।
 యావచ్చ కుర్యాదన్యో2స్య కుర్యాదభ్యధికం తతః ॥ 156-14 ॥

తదిదం బ్రాహ్మణస్యాస్య దుఃఖమాపతితం ధ్రువమ్ ।
 తత్రాస్య యది సాహాయ్యం కుర్యాముపకృతం భవేత్ ॥ 156-15 ॥

భీమసేన ఉవాచ

జ్ఞాయతామస్య యద్దుఃఖం యతశ్చైవ సముత్థితమ్ ।
 విదిత్వా వ్యవసిష్యామి యద్యపి స్యాత్ సుదుష్కరమ్ ॥ 156-16 ॥

వైశమ్పాయన ఉవాచ

ఏవం తౌ కథయంతౌ చ భూయః శుశ్రువతుః స్వనమ్ ।
 ఆర్తిజం తస్య విప్రస్య సభార్యస్య విశామ్పతే ॥ 156-17 ॥

అన్తఃపురం తతస్తస్య బ్రాహ్మణస్య మహాత్మనః ।
 వివేశ త్వరితా కున్తి బద్ధవత్సేవ సౌరభీ ॥ 156-18 ॥

తతస్తం బ్రాహ్మణం తత్ర భార్యయా చ సుతేన చ ।
 దుహిత్రా చైవ సహితం దదర్శావనతాననమ్ ॥ 156-19 ॥

బ్రాహ్మణ ఉవాచ

ధిగిదం జీవితం లోకే గతసారమనర్థకమ్ ।
 దుఃఖమూలం పరాధీనం భృశమప్రియభాగి చ ॥ 156-20 ॥

జీవితే పరమం దుఃఖం జీవితే పరమో జ్వరః ।
 జీవితే వర్తమానస్య దుఃఖానామాగమో ధ్రువః ॥ 156-21 ॥

ఆత్మా హ్యేకో హి ధర్మార్థా కామం చైవ నిషేవతే ।
ఏతైశ్చ విప్రయోగోఽపి దుఃఖం పరమనన్తకమ్ ॥ 156-22 ॥

ఆహుః కేచిత్ పరం మోక్షం స చ నాస్తి కథంశ్చన ।
అర్థప్రాప్తౌ తు నరకః కృత్స్న ఏవోపపద్యతే ॥ 156-23 ॥

అర్థేప్పుతా పరం దుఃఖమర్థప్రాప్తౌ తతోఽధికమ్ ।
జాతస్నేహస్య చార్థేషు విప్రయోగే మహత్తరమ్ ॥ 156-24 ॥

న హి యోగం ప్రపశ్యామి యేన ముచ్యేయమాపదః ।
పుత్రదారేణ వా సార్థం ప్రాద్రవేయమనామయమ్ ॥ 156-25 ॥

యతితం వై మయా పూర్వం వేత్థ బ్రాహ్మణీ తత్తథా ।
క్షేమం యతస్తతో గన్తుం త్వయా తు మమ న శ్రుతమ్ ॥ 156-26 ॥

ఇహ జాతా వివృద్ధాస్మి పితా చాపి మమేతి వై ।
ఉక్తవత్యసి దుర్మేధే యాచ్యమానా మయాసకృత్ ॥ 156-27 ॥

స్వర్గతోఽపి పితా వృద్ధాస్తథా మాతా చిరం తవ ।
బాన్ధవా భూతపూర్వాశ్చ తత్ర వాసే తు కా రతిః ॥ 156-28 ॥

సోఽయం తే బన్ధుకామాయా అశృణ్వత్యా వచో మమ ।
బన్ధుప్రణాశః సమ్ప్రాప్తో భృశం దుఃఖకరో మమ ॥ 156-29 ॥

అథవా మద్విదానాశోఽయం న హి శక్ష్వామి కంశ్చన ।
పరిత్యక్తుమహం బన్ధుం స్వయం జీవన్ముశంసవత్ ॥ 156-30 ॥

సహధర్మచరిం దాన్తాం నిత్యం మాతృసమాం మమ ।
సఖీశ్చ విహితాం దేవైర్నిత్యం పరమికాం గతిమ్ ॥ 156-31 ॥

పిత్రా మాత్రా చ విహితాం సదా గార్హస్థ్యభాగినీమ్ ।
వరయిత్వా యథాన్యాయం మన్త్రవత్పరిణీయ చ ॥ 156-32 ॥

కులీనాం శీలసమ్పన్నామపత్యజననీమపి ।
త్వామహం జీవితస్యార్థే సాధ్వీమనపకారిణీమ్ ॥ 156-33 ॥

పరిత్యక్తుం న శక్ష్వామి భార్యాం నిత్యమనువ్రతామ్ ।
కుత ఏవ పరిత్యక్తుం సుతం శక్ష్వామ్యహం స్వయమ్ ॥ 156-34 ॥

బాలమప్రాప్తవయసమజాతవ్యజ్ఞనాకృతిమ్ ।
భర్తురర్థాయ నిక్షిప్తాం న్యాసం ధాత్రా మహాత్మనా ॥ 156-35 ॥

యయా దౌహిత్రజాల్లోకానాశంసే పితృభిః సహ ।
స్వయముత్పాద్య తాం బాలాం కథముత్పృష్టముత్సహే ॥ 156-36 ॥

మన్యస్తే కేచిదధికం స్నేహం పుత్రే పితుర్నరాః ।
కన్యాయాం కేచిదపరే మమ తుల్యావృభౌ స్మృతౌ ॥ 156-37 ॥

యస్యాం లోకాః ప్రసూతిశ్చ స్థితా నిత్యమథోముఖమ్ ।
అపాపాం తామహం బాలాం కథముత్పృష్టముత్సహే ॥ 156-38 ॥

ఆత్మానమపి చోత్సుజ్య తస్యామి పరలోకగః ।
త్యక్తా హ్యేతే మయా వ్యక్తం నేహ శక్ష్వన్తి జీవితమ్ ॥ 156-39 ॥

వీషాం చాన్యతమత్యాగో నృశంసో గర్హితో బుధైః ।
ఆత్మత్యాగే కృతే చేమే మరిష్యన్తి మయా వినా ॥ 156-40 ॥

స కృచ్ఛామహమాపన్నో న శక్తస్తర్తుమాపదమ్ ।
అహౌః ధిక్మాం గతిం త్వద్య గమిష్యామి స బాన్ధవః ।
సర్వైః సహ మృతం శ్రేయో న చ మే జీవితం క్షమమ్ ॥ 156-41 ॥

ఇతి శ్రీమహాభారతే ఆదిపర్వణి బకవధపర్వణి బ్రాహ్మణచింతాయాం
షట్పశ్చాశదధికశతతమో2ధ్యాయః ॥ 156 ॥

“ప్రహేళిక ”

:: “గోవింద నామ సంకీర్తనమ్” ::

- ॥ అథ క్షమా ప్రార్థనా ॥ ౩ యదక్షరపదభ్రష్టం మాత్రాహీనం చ యద్యవేత్ ।
తత్సర్వం క్షమ్యతాం దేవ నారాయణ సమోస్తుతే ॥
- ॥ అథ లోకక్షేమ ప్రార్థనా ॥ ౩ సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥
- ॥ అథ భగవత్సమర్పణమ్ ॥ ౩ కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥
- ॥ అథ మంగళమ్ ॥ ౩ శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥